
Vighnaraja Stuti by Devarshi

—
—
ವಿಘ್ನರಾಜಸ್ತುತಿಃ ದೇವರ್ಷಿಭಿಃ ಪ್ರೋಕ್ತಾ
—
—

Document Information



Text title : Vighnaraja Stuti by Devarshi

File name : vighnarAjastutiHdevarShibhiHprokta.itx

Category : ganesha, viMshati

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : mudgalapurANaM saptamaH khaNDaH | adhyAyaH 9 | 7.9 3-32||

Latest update : April 23, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2024

sanskritdocuments.org



ವಿಘ್ನರಾಜಸ್ತುತಿ: ದೇವರ್ಷಿಭಿಃ ಪ್ರೋಕ್ತಾ



.. ಶ್ರೀಗಣೇಶಾಯ ನಮಃ ..

ಕಶ್ಯಪ ಉವಾಚ -

ಮಮಾಸುರಂ ಶಾಂತಿಯುತಂ ವೀಕ್ಷ್ಯ ದೇವಾಃ ಸುಹರ್ಷಿತಾಃ .

ಪ್ರಣಮ್ಯ ಮುನಿಸಂಯುಕ್ತಾಃ ಪುಪೂಜುವಿಘ್ನನಾಯಕಂ .. 1..

ಪೂಜ್ಯಂ ತಂ ಹೃಷ್ಟರೋಮಾಣಃ ಪುನಃ ಪ್ರಣಮ್ಯ ಭಾವತಃ .

ತುಷ್ಟುವುವಿಘ್ನರಾಜಂ ತೇ ಬಧಾಅಜಲಯ ಆದರಾತ್ .. 2..

ದೇವರ್ಷಯ ಉಚುಃ -

ಸಾಮ್ಯಸ್ವರೂಪಂ ದ್ವಿವಿಧೇಷು ಸಂಸ್ಥಂ ದ್ವಂದ್ವೈರ್ವಿಹೀನಂ ಪರಮಾರ್ಥಭೂತಂ .

ಆನಂದನಾಥಂ ನಿಜಭಕ್ತಪೋಷಂ ತಂ ವಿಘ್ನರಾಜಂ ಸತತಂ ಭಜಾಮಃ .. 3..

ಸರ್ವಾತ್ಮಕಂ ಬಿಂಬಂ ಅಥೋ ವಿಧಾಯ ತೇನೈವ ದ್ವಂದ್ವಂ ರಚಿತಂ ಗಣೇಶ ! .

ಸತ್ಯಸ್ವರೂಪಂ ಚ ಪರಂ ಹ್ಯಸತ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ .. 4..

ಭೇದೈರ್ವಿಹೀನಂ ಪರಂ ಅಪ್ರಮೇಯಂ ಸಾಕ್ಷಿಮಯಂ ಕೃತ್ಯ ವಿನಾಯಕತ್ವಂ .

ತತ್ರೈವ ನಿತ್ಯಂ ಸಮಭಾವಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 5..

ದುಂಡೇ! ತ್ವಯಾ ಭೇದಯುತಂ ದ್ವಿತೀಯಂ ಸೃಷ್ಟಂ ಪರಂ ಬ್ರಹ್ಮ ವಿಹಾರದಂ ಚ .

ಉತ್ಥಾನರೂಪಂ ತ್ವಂ ಅಪಿ ಪ್ರಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 6..

ತ್ವನ್ಮಾಯಯಾ ಮೋಹಯುತೇ ಪರೇಶೇ ಅನ್ಯೋನ್ಯಂ ಆದೌ ಮಿಲಿತೇ ಪ್ರಕಾಶಿನ್!

ತತ್ರ ಸ್ಥಿತಸ್ತ್ವಂ ಚ ವಿಮೋಹಶೂನ್ಯಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 7..

ತ್ವತ್ಪ್ರೇರಿತಂ ದ್ವಂದ್ವಮಯಂ ಪರಂ ಚ ಸೋಹಂ ತಥಾ ಬಿಂದುಮಯಂ ಚಕಾರ .

ತತ್ಸ್ಥಃ ಸಮತ್ವೇನ ವಿಹಾರಕಾರಿಂಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 8..

ತಾಭ್ಯಾಂ ಮಿಲಿತ್ವಾ ರಚಿತಂ ಗಣೇಶ! ವಿಶ್ವಂ ಚತುಷ್ಟಾದಮಯಂ ಪುರಾಣಂ .

ತತ್ರೈವ ತೇ ನಾಥ! ಪ್ರಕಾಶಭಾವಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 9..

ಏವಂ ಸ್ವತೋತ್ಥಾನಬಲೇನ ಕೃತ್ವಾ ಸಾಮ್ಯಸ್ವರೂಪೇಣ ವಿಹಾರಕಾರಿಣ್! .

ತದ್ಭಾವಶೂನ್ಯೋಽಸಿ ಜಗಾನನ! ತ್ವಂ ತಂ ವಿಘ್ನರಾಜಂ ಸತತಂ ಭಜಾಮಃ .. 10..

ಏವಂ ಪರೇಶಾಧಿಪತೇನ ಸೃಷ್ಟಂ ತ್ವಂ ತಾದೃಶೋ ನೋ ಗಣರಾಜ! ಭಾಸಿ .

ಸಾಂಕ್ಷ್ಯ ರೂಪಂ ಪ್ರವದಂತಿ ವೇದಾಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 11..

ದೋಷೈರ್ವಿಹೀನಂ ಪ್ರವದಂತಿ ಸಾಂಖ್ಯಂ ತಸ್ಮಾನ್ನ ವಿಘ್ನೇಶ್ವರ ! ಸಾಂಕೃತಸಂಸ್ಥಃ .
 ಉತ್ಥಾನಹೀನೋ ನ ಭವೇಃ ಕದಾಪಿ ತಂ ವಿಘ್ನರಾಜಂ ಸತತಂ ಭಜಾಮಃ .. 12..
 ಸ್ವಾನಂದವಾಸೀ ಗಣನಾಯಕಸ್ತ್ವಂ ಆನಂದರೂಪೋಽಸಿ ವದಂತಿ ವೇದಾಃ .
 ದ್ವಂದ್ವಪ್ರಕಾಶಶ್ಚ ತದಾತ್ಮಶೂನ್ಯಃ ತಂ ವಿಘ್ನರಾಜಂ ಸತತಂ ಭಜಾಮಃ .. 13..
 ನಿತ್ಯಂ ಮನೋವಾಕ್ಯಭವೈಶ್ಚ ಹೀನಃ ಸಾಮ್ಯಾತ್ಮಕೇನೈವ ಸುಯೋಗಕೇನ .
 ಲಕ್ಷ್ಯಃ ಸದಾನಂದಘನಪ್ರಕಾಶತಂ ವಿಘ್ನರಾಜಂ ಸತತಂ ಭಜಾಮಃ .. 14..
 ಸ್ತೋತುಂ ನ ಶಕ್ತಾಃ ಪ್ರಭವಂತಿ ವೇದಾ ಹೇರಂಬಂ ಆದ್ಯಂ ಪ್ರಣಮಾಮಹೇ ತ್ವಾಂ .
 ತೇನೈವ ತುಷ್ಟೋ ಭವ ದೇವದೇವ! ತಂ ವಿಘ್ನರಾಜಂ ಸತತಂ ಭಜಾಮಃ .. 15..
 ಸರ್ವಾತ್ಮಕಂ ತ್ವಾಂ ಪ್ರವದಂತಿ ಸರ್ವೇ ಯೋಗೀಂದ್ರ ಮುಖ್ಯಾಃ ಪ್ರಭುದಾಸಭೂತಾಃ

ತತ್ರೈವ ತೇ ಧ್ಯಾನಂ ಅಪಾರಂ ಏವಂ ವಿಘ್ನರಾಜಂ ಸತತಂ ಭಜಾಮಃ .. 16..
 ತೇಷಾಂ ಮನೋಭಕ್ತಿಭವಂ ಚ ಭಾವಂ ಸಂರಕ್ಷಣಾರ್ಥಂ ವಪುಷಾ ಪ್ರಯುಕ್ತಃ .
 ತತ್ರೈವ ಭಕ್ತಿಂ ಕುರುತೇ ಸುಭಕ್ತಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 17..
 ದೇಹಸ್ತಸದ್ಗಹ್ಮಮಯಶ್ಚ ತೇಽಯಂ ಸದ್ಗೂಪತುಂಡಂ ಗಜವಾಚಕಂ ತೇ .
 ಯೋಗೇ ತಯೋಸ್ತ್ವಂ ಚ ವಿಭಾಸಿ ದೇವಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 18..
 ಕರ್ಯಾನನಂ ತ್ವಾಂ ಪ್ರವದಂತಿ ತೇನ ಸಂತಹ್ ಸದಾ ಯೋಗಮಯಂ ಹೃದಿಸ್ಥಂ .
 ಸಿದ್ಧಿಪ್ರದಂ ಬುದ್ಧಿಪ್ರಚಾಲಕಂ ವೈ ತಂ ವಿಘ್ನರಾಜಂ ಸತತಂ ಭಜಾಮಃ .. 19..
 ಬ್ರಹ್ಮಾಹಂ ಏವಂ ಮದಧೀನಕಂ ಚ ವಿಶ್ವಾದಿಕಂ ಬ್ರಹ್ಮಗಣಾ ವದಂತಿ .
 ತ್ವನ್ಮಾಯಯಾ ಮೋಹಿತಚೇತಸಸ್ತೇ ತಂ ವಿಘ್ನರಾಜಂ ಸತತಂ ಭಜಾಮಃ .. 20..
 ಸತ್ತಾವಿಹೀನಾನ್ ಪ್ರಕರೋಷಿ ತಾಂಸ್ತ್ವಂ ವಿಘ್ನಪ್ರದಾನೇನ ಮಹಾನುಭಾವ ! .
 ಸ್ವಾರ್ಥೈರ್ವಿಹೀನಾಃ ಪ್ರಭವಂತಿ ಪೂರ್ಣಾಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 21..
 ಅಂಗಿಂ ಪುನಸ್ತೇ ಶರಣಾಶ್ರಿತಾಸ್ತೇ ವಿಘ್ನೇನ ಹೀನಾಃ ಪ್ರಭವೋ ಭವಂತಿ .
 ವಿಘ್ನೇಶನಾಮಾಽಸಿ ತತಸ್ತ್ವಂ ಏವ ತಂ ವಿಘ್ನರಾಜಂ ಸತತಂ ಭಜಾಮಃ .. 22..
 ಏತಾದೃಶಂ ವಿಘ್ನಪತಿಂ ಕಥಂ ವೈ ಸ್ತೋತುಂ ವಯಂ ಯೋಗಮಯಂ ಭವಾಮಃ .
 ವೇದಾ ನ ಶಕ್ತಾ ಮನಸಾ ಹ್ಯಲಭ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ .. 23..
 ಏವಂ ಸ್ತುತ್ವಾ ಗಣಾಧೀಶಂ ಪ್ರಣೇಮುರಮರರ್ಷಯಃ .
 ತುಷ್ಟಸ್ತಾನಬ್ರವೀದ್ಧೇವೋ ವಿಘ್ನೇಶೋ ಬ್ರಹ್ಮಣಾಂ ಪತಿಃ .. 24..
 (ಫಲಶ್ರುತಿಃ .)

ವಿಘ್ನೇಶ ಉವಾಚ .
 ದೇವರ್ಷಯೋ ವರಾನ್ ಬ್ರೂತ ಮಹಾಭಾಗಾ ಹೃದೀಪ್ಸಿತಾನ್ .
 ದಾನ್ಯಾಮಿ ಸ್ತೋತ್ರತುಷ್ಟೋಽಹಂ ಭಕ್ತ್ಯಾ ಸ್ವಾಧೀನತಾಂ ಗತಃ .. 25..

ಭವತ್ಕೃತಂ ಇದಂ ಸ್ತೋತ್ರಂ ಭವೇತ್ ಸರ್ವಾರ್ಥದಾಯಕಂ .
ಯಃ ಪಠೇತ್ಕೃಣುಯಾದ್ವಾಸಪಿ ಸ ಸರ್ವಂ ಪ್ರಾಪ್ನುಯಾತ್ ಪರಂ .. 26..
ವಿದ್ಯಾಮಾಯುರ್ಧನಂ ಧಾನ್ಯಂ ಯಶೋ ಧರ್ಮ ತಥಾರ್ಥಕಂ .
ಕಾಮಂ ಮೋಕ್ಷಂ ಬ್ರಹ್ಮಭೂಯಂ ದಾಸ್ಯಾಮಿ ಸ್ತೋತ್ರಪಾರತಃ .. 27..
ಪುತ್ರಪೌತ್ರಾದಿಕಂ ಸೌಖ್ಯಮಾರೋಗ್ಯಾದಿಸಮನ್ವಿತಂ .
ವಿಜಯಂ ಜಯಕಾಲೇ ಚ ಸ್ತೋತ್ರಪಾರಾಲ್ಲಭೇನ್ನರಃ .. 28..
ಮಾರಣೋಚ್ಚಾಟನಾಯಂ ಚಾನೇನ ಸಿದ್ಧಂ ಭವಿಷ್ಯತಿ .
ಪರಕತ್ಯಪ್ರಶಮನಂ ಭವೇತ್ಚ ಮರಣಾದಿಕಂ .. 20..
ಕಾರಾಗೃಹಾದಿಜಾ ಪೀಡಾ ನಶ್ಯೇದನೇನ ನಿಶ್ಚಿತಂ .
ಸಹಸ್ರಾವರ್ತನಾದ್ಧೇವಾ ಮುನಯೋ ನಾಸತ್ರ ಸಂಶಯಃ .. 30..
ಏಕವಿಂಶತಿವಾರಂ ಚೈಕವಿಂಶತಿ ದಿನಾನಿ ಚ .
ಪಠೇದ್ವಾ ಶೃಣುಯಾತ್ ಸೋಽಪಿ ಮನಸೀಪ್ಸಿತಮಾಪ್ನುಯಾತ್ .. 31..
ಮದ್ಭಕ್ತಿವರ್ಧನಂ ಚೇದಂ ಭವಿಷ್ಯತಿ ನಿರಂತರಂ .
ಅಪರಾಧಾದಿಕಸ್ಯಾಽಪಿ ನಾಶಕಂ ಚಾಸ್ತು ಸರ್ವದಾ .. 32..
ಇತಿ ದೇವರ್ಷಿಭಿಃ ಪ್ರೋಕ್ತಾ ವಿಘ್ನರಾಜಸ್ತುತಿಃ ಸಮಾಪ್ತಾ .
ಏಕವಿಂಶತಿಸ್ತೋತ್ರಂ

- .. ಮುದ್ಗಲಪುರಾಣಂ ಸಪ್ತಮಃ ಖಂಡಃ . ಅಧ್ಯಾಯಃ 9 . 7.9 3-32..

- .. mudgalapurANaM saptamaH khaNDaH . adhyAyaH 9 . 7.9 3-32..

Encoded by Ajit Krishnan

Proofread by Ajit Krishnan, PSA Easwaran

—
Vighnaraja Stuti by Devarshi

pdf was typeset on June 1, 2024

—

Please send corrections to sanskrit@cheerful.com

